



புதுக்கோட்டை மாவட்டம், டி.வி.எஸ். கார்னர், எஸ்.எஸ். திருமண மஹாலில், கூட்டுறவுத்துறையின் சார்பில், 71வது அனைத்திந்திய கூட்டுறவு வார விழாவினை, சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி பிற்படுத்தப்பட்டோர் நலத்துறை அமைச்சர் சிவ.வீ.மெய்யநாதன் ஆகியோர், மாவட்ட ஆட்சித்தலைவர் திருமதி.மு.அருணா, தலைமையில் நேற்று முன்தினம் (16.11.2024) துவக்கி வைத்து, பல்வேறு போட்டிகளில் வெற்றி பெற்ற மாணவ, மாணவிகளுக்கு பரிசுகளை வழங்கினார்கள். உடன் சட்டமன்ற உறுப்பினர்கள் மரு.வை.முத்துராஜா (புதுக்கோட்டை), எம்.சின்னத்துரை (கந்தவக்கோட்டை), முன்னாள் அரசு வழக்கறிஞர் கே.கே.செல்லப்பாண்டியன், புதுக்கோட்டை மாநகராட்சி துணை மேயர் எம்.லியாகத் அலி, கூட்டுறவு சங்கங்களின் மண்டல இணைப்பதிவாளர் அ.ஜீவா, மத்திய கூட்டுறவு வங்கி மேலாண்மை இயக்குநர் திருமதி.தனலட்சுமி, உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.



கருநிஸ் நடைபெற்ற அனைத்திந்திய கூட்டுறவு வார விழாவில் மின்சாரம் மதுவிலக்கு ஆயத்தீர்வைகள் துறை அமைச்சர் வி.செந்தில் பாலாஜி, 3558 பயனாளிகளுக்கு, ரூ.37 கோடி மதிப்பிலான அரசு நலத்திட்ட உதவிகளை வழங்கினார். உடன் கலெக்டர் மீ. தங்கவேல், சட்டமன்ற உறுப்பினர்கள் இரா.மாணிக்கம், ஆர்.இளங்கோ, க.சிவகாமசுந்தரி, கரூர் மாநகராட்சி மேயர் கவிதா கணேசன், துணைமேயர் தாரணி சரவணன், கூட்டுறவு இணைப்பதிவாளர் ப.கந்தராஜா உள்ளிட்டோர் உள்ளனர்.

750 பேர் பங்கேற்கின்ற 'சாம்பியன்ஷிப்' போட்டியானது

தமிழ்நாட்டின் 'சைக்கிளிங்' வரலாற்றில் ஒரு மைல் கல்!

செங்கல்பட்டு, நவ. 18-

“750 பேர் பங்கேற்கின்ற 'சாம்பியன்ஷிப்' போட்டியானது தமிழ்நாட்டின் 'சைக்கிளிங்' வரலாற்றில் ஒரு மைல் கல்” என்று துணை முதலமைச்சர் உதயநிதி ஸ்டாலின் அவர்கள் 76-ஆவது தேசிய டிராக் சைக்கிளிங் சாம்பியன்ஷிப் போட்டியை தொடங்கி வைத்து உரையாற்றும் போது பெருமிதத்துடன் கூறினார்.

துணை முதலமைச்சர் உதயநிதி ஸ்டாலின் அவர்கள் 15.11.2024 அன்று செங்கல்பட்டு மாவட்டம், மேலக்கோட்டையூரில் தமிழ்நாடு உடற்கல்வியியல் மற்றும் விளையாட்டு பல்கலைக்கழகத்தில் அமைக்கப்பட்டுள்ள சைக்கிளிங் ஒடுதளத்தில், தமிழ்நாடு விளையாட்டு மேம்பாட்டு ஆணையம் மற்றும் இந்திய சைக்கிளிங் கூட்டமைப்பு ஒன்றிணைந்து நடத்தும் 76-வது தேசிய டிராக் சைக்கிளிங் சாம்பியன்ஷிப் போட்டியை தொடங்கி வைத்தார்.

இந்நிகழ்ச்சியில் துணை முதலமைச்சர் உதயநிதி ஸ்டாலின் அவர்கள் தெரிவித்தாவது:- நமது முதலமைச்சர் அவர்களின் வழிகாட்டுதலின் கீழ், இளைஞர் நலம் மற்றும் விளையாட்டு மேம்பாட்டுத் துறையானது தேசிய மற்றும் சர்வதேச விளையாட்டுப் போட்டிகளை தமிழகத்தில் தொடர்ச்சியாக நடத்தி வருகிறது. பல தேசிய மற்றும் சர்வதேச அளவிலான விளையாட்டுப் போட்டிகளை தமிழ்நாட்டில் நம் முடைய திராவிட மாதல் அரசு முதன் முறையாக நடத்திக் காட்டி இருக்கிறது. இதன் அடுத்த கட்டமாக, 76 வது தேசிய டிராக் சைக்கிளிங் சாம்பியன்ஷிப் போட்டியை முதன்முறையாக இன்னைக்கு தமிழ்நாட்டில் நடைபெற நடத்தியிருக்கின்றோம்.

அனைவருக்கும் பெருமை!

சென்னையில் நடைபெறும் முதல் தேசிய டிராக் சைக்கிளிங் சாம்பியன்ஷிப் போட்டியினை காண வந்துள்ள அனைவருக்கும் மிகவும் அன்பான வரவேற்பினை தெரிவித்துக்கொள்கிறேன். இது நம் அனைவருக்கும் இது ஒரு பெருமையான தருணமாகும்.

விளையாட்டு வீரர்கள், பயிற்சியாளர்கள் மற்றும் அதிகாரிகள் உட்பட கிட்டத்தட்ட 750 பங்கேற்பாளர்கள் கொண்ட இந்த சாம்பியன்ஷிப் போட்டியானது தமிழ்நாட்டின் சைக்கிளிங் வரலாற்றில் ஒரு மைல் கல் நிகழ்வாகும். முதன்முறையாக ரூ.75 லட்சம் நிதி ஒதுக்கீடு செய்து தமிழ்நாடு இந்த மாபெரும் நிகழ்வை நடத்துகிறது. மேலும் இந்த போட்டி சீனியர், ஜூனியர் மற்றும் சப்-ஜூனியர் பிரிவுகளில் நடத்தப்படுகிறது. தமிழ்நாட்டிலும், இந்தியாவிலும் சைக்கிளிங் வளர்ச்சிக்கு இந்த போட்டி ஒரு சான்றாகும். மேலும் இந்த விளையாட்டின் எதிர்காலம் மிகவும் பிரகாசமாக உள்ளது இந்த நிகழ்ச்சியின் மூலம் அனைவருக்கும் தெரியவரும்.

துணை முதலமைச்சர் உதயநிதி ஸ்டாலின் பெருமிதம்!

இந்த மதிப்புமிக்க நிகழ்ச்சி நடைபெறும் SDAT சைக்கிள் ஒட்டுதல் Velodrome, உண்மையிலேயே ஒரு நவீன வசதியாகும். 333.333 மீட்டர்கள் கொண்ட இந்த சைக்கிளிங் டிராக், நாட்டின் மிக முன்னோடியான, உலகத் தரம் வாய்ந்த சைக்கிள் டிராக் (ஒட்டுதல் தடங்களில்) ஒன்றாகும். நமது திராவிட மாதல் அரசாங்கத்தின் இடைவிடாத முயற்சியால் சமீபத்தில் ரூ.1 கோடியில் புதுப்பிக்கப்பட்ட இந்த மைதானம், தேசிய மற்றும் சர்வதேச அளவிலான போட்டிகளை நடத்தும் வகையில் முழுமையாக செயல்படுவதை உறுதி செய்துள்ளது.

முன்னோடி முயற்சியாகும்!

மேலும் சைக்கிளிங் விளையாட்டின் வளர்ச்சிக்கான நமது அரசாங்கத்தின் உறுதிப்பாட்டை பிரதிபலிக்கும் சில முக்கிய சிறப்பம்சங்களைப் பகிர்ந்து கொள்வதில் நான் பெருமிதம் கொள்கிறேன். தமிழ்நாடு சாம்பியன்ஸ் அறக்கட்டளையானது, எங்களது சைக்கிள் ஒட்டும் விளையாட்டு வீரர்களின் நிதி மற்றும் உபகரணத் தேவைகளுக்கு உதவுவதற்கான முன்னோடி முயற்சியாகும். இந்த அறக்கட்டளையின் மூலம், தகுதியான விளையாட்டு வீரர்களுக்கு 11 க்கும் மேற்பட்ட உயர்தர அதிர்வின் புந்தய சைக்கிள்கள் வழங்கப்பட்டுள்ளன, கடந்த காலத்தில் சைக்கிள்களுக்காக ஒதுக்கப்பட்ட சுமார் ரூ.1 கோடியே 67 லட்சம் நிதியுதவியுடன் அவர்களில் 11 பேர் தேசிய அளவிலான போட்டிகளில் பதக்கம் வென்றுள்ளனர் என்பதை பெருமையுடன் தெரிவித்துக் கொள்கின்றோம்.

இந்த அறக்கட்டளையின் முதல் பயனாளி சைக்கிளிங் வீராங்கனை செல்வி.தபிதாவிற்கு அவரது சைக்கிளிங் திறமை மற்றும் பயிற்சியை மேம்படுத்த ரூ.14 லட்சம் மதிப்புள்ள அதிர்வின் புந்தய சைக்கிள் வழங்கப்பட்டது. மேலும், எங்கள் இது சைக்கிளிங் பயனாளிகள் அனைவரும் இந்த தேசிய சாம்பியன்ஷிப்பில் தீவிரமாக பங்கேற்கிறார்கள். சைக்கிளிங் விளையாட்டில் புதிய மைல் கற்களை அமைப்பதில் தமிழகம் குறிப்பிடத்தக்க முன்னேற்றம் கண்டுள்ளது.

2024-25 தமிழ்நாட்டின் பட்ஜெட்டில், BMX சைக்கிளிங் டிராக் கை நிறுவுவதாக முதலமைச்சர் அவர்களின் அரசு அறிவித்தது. இது இந்தியாவிலேயே முதன்முறையாக ரூ.12 கோடி மதிப்பீட்டில் நிறுவப்பட உள்ளது. இது தமிழ்நாட்டின் சைக்கிளிங்கு ஒரு புதிய பரிமாணமாக இருக்கும். விளையாட்டு பல்கலைக்கழக வளாகத்தினுள் சைக்கிள் ஒட்டுதலுக்கான சிறப்பு மையம் ஒன்றும் அமைக்கப்பட்டுள்ளது.



இது அடிமட்ட அளவில் நமது சைக்கிளிங் விளையாட்டு வீரர்களை மேம்படுத்துவதில் நீண்ட தூரம் கொண்டு செல்லும்.

தமிழ்நாட்டில் கேலோ இந்தியா யூத் கேம்ஸ் 2023 நடத்தப்பட்டபோது சைக்கிளிங் போட்டிகளும் நடத்தப்பட்டன. தமிழ்நாட்டின் சைக்கிளிங் வீரர்கள் சைக்கிள் ஒட்டுதலில் ஒட்டுமொத்த சாம்பியனாக உருவெடுத்தார்கள். கேலோ இந்தியா யூத் கேம்ஸ் 2023 இல், தமிழ்நாடு சைக்கிளிங் வீரர்கள் 5 தங்கம், 1 வெள்ளி மற்றும் 6 வெண்கலப் பதக்கங்களை வென்றனர். ஒட்டுமொத்த பதக்கப் பட்டியலில் தமிழ்நாடு இரண்டாம் இடத்தைப் பெறுவதற்கு இது குறிப்பிடத்தக்க பங்களிப்பை அளித்துள்ளது. குறிப்பாக வெண்கள் பிரிவு மிகவும் வலுவாக இருந்தது. இந்த பிரிவில் தமிழ்நாடு ஒட்டுமொத்த சாம்பியனாக உருவெடுத்தது.

முதல்வர் மு.க.ஸ்டாலின் மகத்தான வெற்றிப் பயணம்!

முதல் பக்கத் தொடர்ச்சி

அதன் தொடர்ச்சியாக, இரண்டாவது கட்டமாக 22 கோடி ரூபாய் மதிப்பீட்டில் அரியலூர் மாவட்டம் திருமாளூர் ஒன்றியம் வாரணவாசி அங்கன்வாடி மையத்தில் ஊட்டச்சத்தை உறுதிசெய்த திட்டத்தின் 2ஆம் தொகுப்புத் திட்டத்தை முதலமைச்சர் அவர்கள் தொடங்கி வைத்தார்கள். இந்தத் திட்டத்தில் தீவிர ஊட்டச்சத்து குறைபாடுள்ள குழந்தைகள் என்று அடையாளம் காணப்பட்டுள்ள 76,075 தாய்மார்களுக்கு ஊட்டச்சத்து பெட்டகங்கள் வழங்கப்படுகின்றன. அந்த நிகழ்ச்சிக்குப் பெருந்திரளாக வருகைத்தந்த மகனீர் கூட்டம் முதலமைச்சர் அவர்கள் இந்தத் திட்டத்தின் மூலம் எங்கள் குழந்தைகளும் நாங்களும் நலம் பெறுவோம் என்று கூறி நெகிழ்ந்தது அனைவரின் கவனத்தையும் ஈர்த்தது. இதை நாளில் தமிழ்நாடு முழுவதும் அனைத்து மாவட்டங்களிலும் இத்திட்டம் தொடங்கி வைக்கப்பட்டுள்ளது.

அரசு நலத்திட்ட உதவிகள் வழங்கும் விழா!

அதனைத் தொடர்ந்து, அரியலூர் மாவட்டம் கொல்லாபுரத்தில் அரசு நலத் திட்ட உதவிகள் வழங்கும் விழா மிகப் பிரம்மாண்டமாக நடைபெற்றது. முதலமைச்சர் மு.க.ஸ்டாலின் அவர்

கள், அந்த விழாவில் 120 கோடி ரூபாய் மதிப்பிலான 53 திட்டப் பணிகளுக்கு அடிக்கல் நாட்டினார்கள். ரூ.88 கோடி மதிப்பீட்டிலான 507 முடிவுற்ற திட்டப் பணிகளைத் திறந்து வைத்தார்கள். ரூ.170 கோடி மதிப்பில் 21 ஆயிரத்து 862 பயனாளிகளுக்கு நலத்திட்ட உதவிகளை வழங்கினார்கள்.

இந்த நிகழ்ச்சிகளில் எல்லாம் அரியலூர் - பெரம்பலூர் மாவட்டங்களின் மக்கள் எழுச்சியோடு பெருந்திரளாக வருகை தந்து முதலமைச்சர் அவர்களை வாழ்த்திப் பாராட்டினார்கள். அவர்கள் முகத்தில் கண்ட மகிழ்ச்சியைக் கவனித்த முதலமைச்சர் அவர்கள் பல அறிவிப்புகளை வெளியிட்டு உரையாற்றும் போது, “நான் பிரச்சினைகளை நேர்கொண்டு நிற்கிறேன். அந்தப் பிரச்சினையை தீர்க்கிறேன். மக்களுக்காகப் பார்த்துப் பார்த்துத் திட்டங்கள் தீட்டுகிறேன். திட்டங்கள் எப்படிச் செயல்படுகின்றன என்று கள ஆய்வு செய்கிறேன். சொன்னால் சொன்ன நாட்களுக்குத் திட்டங்களைத் திறந்து வைக்கிறேன். அதனால் தான், இந்த ஸ்டாலின் எங்கு சென்றாலும் மக்கள் மகிழ்ச்சியோடு வரவேற்கிறார்கள். எங்கள் குறைகளைப் போக்குவார் என்ற நம்பிக்கையோடு தேடிவந்து மனுக்களை கொடுக்கிறார்கள். அந்த நம்பிக்கையை எந்நாளும் காப்பாற்றுவேன் காப்பாற்றுவேன்

என்று உறுதி தருகிறேன்”. என பெருமிதத்தோடு குறிப்பிட்டார்கள். முதலமைச்சர் அவர்கள் கூறியதைக் கேட்டதும் மக்கள் எழுப்பிய மகிழ்ச்சி ஆரவாரம் முதலமைச்சர் அவர்களின் மீது, மக்கள் கொண்டுள்ள நம்பிக்கையை மேலும் வலுப்படுத்துவதாக அமைந்தது. அரியலூர் பெரம்பலூர் மாவட்டங்களில் மேற்கொள்ளப்படும் அரசின் வளர்ச்சிப் பணிகளின் முன்னேற்றம் குறித்து ஆய்வு மேற்கொண்டார்கள்.

விழா ஏற்பாடுகளை எல்லாம் போக்குவரத்துத் துறை அமைச்சர் எஸ்.எஸ்.சிவசங்கர் அவர்கள் மிகச்சிறப்பாகச் செய்திருந்தார்கள். முதலமைச்சர் அவர்கள் அதைக் குறிப்பிட்டுப் பேசும் போது, என்னால் வாப்பிக்கப்பட்ட அரியலூர் அரிமா அமைச்சர் சிவசங்கர் என்று பாராட்டினார். மொத்தத்தில் முதலமைச்சர் மு.க.ஸ்டாலின் அவர்களின் காதலியே மட்டுமல்ல, அம்மாவட்ட மக்களிடையே மட்டுமல்ல; எகரைகைக் காட்சிகள் வாயிலாக நிகழ்ச்சிகளைக் கண்டு களித்த தமிழ்நாடு மக்கள் அனைவரிடத்திலும் இந்த அரசின் மீதும் முதலமைச்சர் அவர்கள் மீதும் மிகுந்த பெருமிகள்கொள்ளச் செய்த வெற்றிப் பயணமாக அமைந்தது என்றால் அது மிகையல்ல.

கப்பலோட்டிய தமிழன்

வ.உ.சிதம்பரனார் அவர்களின் 88ஆவது நினைவு நாள்

தியாகத் திருநாள்

தமிழ்நாடு அரசின் சார்பில்

கப்பலோட்டிய தமிழன் **வ.உ.சிதம்பரனார்** அவர்களின் திருவுருவச் சிலைக்கு

மாண்புமிகு அமைச்சர் பெருமக்கள், மாண்புமிகு மேயர், நாடாளுமன்ற, சட்டமன்ற உறுப்பினர்கள், துணை மேயர், உள்ளாட்சி அமைப்புகளின் பிரதிநிதிகள், சீர்மிகு பெருமக்கள் மலர் தூவி மரியாதை செலுத்துவார்கள்.

நாள் : 18.11.2024, திங்கட்கிழமை, காலை 10.00 மணி
இடம் : காந்தி மண்டப வளாகம், கிண்டி, சென்னை

இயக்குநர், செப்தி - மக்கள் தொடர்புத் துறை, சென்னை - 600 009.

Indiprnews Indipr Indipr TN DIPR www.dipr.in.gov.in

